
ΟΜΙΛΙΑ  ς' . 

63.491 

Όμιλία  ρηθεϊσα  έν  τοϊς  Αποστόλοις  έν  τη  ήμερα  Θεοδοσίου  βασιλέως 
προς  τούς  καλοΰντας  εαυτούς  Καθαρούς,  ετέρων  β'  επισκόπων 

ειρηκότων. 

α'.  'Ως  καλή  των  ειρηκότων  ή  ξυνωρίς,  του  μέν  διά  των  βοών  την  κιβωτόν 
ελκοντος,  τοϋ  δε  τάς  άπαρχάς  των  λόγων  άνατιθέντος.  Εί  γάρ  και  διάφορος  αύτών  ή 
ηλικία,  άλλα  μία  τής  γεωργίας  ή  ιδέα·  μάλλον  δε  ούδέ  ή  ηλικία  διάφορος·  δ  τε  γάρ 
νέος  τό  εύσταθές  έχει  τοΰ  γεγηρακότος,  δ  τε  γεγηρακώς  τό  σφριγών  και  άκμάζον  τοΰ 
νέου·  ώστε  ούκ  αν  τις  άμάρτοι  άμφοτέρους  και  πρεσβύτας  και  νέους  προσειπών,  ού 
κατά  την  έξιν  τής  ηλικίας,  αλλά  κατά  την  διάθεσιν  τής  γνώμης.  Φέρε  δή  λοιπόν  και 
ημείς  τά  παρ'  ημών  αύτών  είσενέγκωμεν.  ΚαΙ  γάρ  άκόρεστον  ύμών  όρώ  την  άκοήν 
ούσαν,  και  χρέος  ού  τό  τυχόν  όφείλομεν  τώ  μακαρίω  Θεοδοσίω,  ούχ  δτι  βασιλεύς  ήν, 
άλλ'  δτι  εύσεβής,  ούχ  δτι  άλουργίδα  ήν  περιβεβλημένος,  άλλ'  δτι  Χριστόν  ήν 
ένδεδυμένος,  ίμάτιον  μηδέποτε  παλαιούμενον,  καΐ  τόν  θώρακα  ένεδέδυτο  τής 
δικαιοσύνης,  καί  τά  ύποδήματα  τοΰ  εύαγγελίου  τής  ειρήνης,  καΐ  τήν  μάχαιραν  τοϋ 
πνεύματος,  και  τήν  ασπίδα  τής  πίστεως,  καΐ  τήν  περικεφαλαίαν  τοΰ  σωτηρίου.  Μετά 
τούτων  τών  δπλων  τούς  τυράννους  κατέλυσε,  τόν  τε  πρότερον  καΐ  τόν  έσχατον.  Τόν 
μέν  γάρ  άπονητι  και  άναιμωτΙ  λαβών,  τό  τρόπαιον  έστησε,  μηδέ  μικρόν  άποβαλών 
τοΰ  στρατοπέδου·  τόν  δέ  συμβολής  γενομένης  μόνος  καθεϊλεν.  Επειδή  γάρ  εξ 
έκατέρου  μέρους  τά  στρατόπεδα  παρετάττετο,  καΐ  νέφη  βελών  ήφίετο,  και  τροπή 
τών  οικείων  έγίνετο,  τών  έναντίων  έπικειμένων  σφοδρώς,  άποπηδήσας  τοΰ  ίππου, 
και  τήν  άσπίδα  χαμαί  θείς,  καΐ  γόνατα  κλίνας,  έκ  τών  ούρανών  τήν  συμμαχίαν 
έκάλει,  καΐ  τόν  τόπον  τής  παρατάξεως  τόπον  εκκλησίας  έποίει,  ού  τόξοις  και 
βέλεσιν,  ούδέ  δόρασι  πολεμών,  άλλά  δάκρυσι  και  εύχαΐς·  καΐ  ούτως  άθρόον  άνέμου 
προσβολής  έμπεσούσης,  τά  μέν  βέλη  τών  έναντίων  κατά  τών  άφιέντων  έφέρετο·  οί 
δέ  θυμού  πνέοντες  και  φόνων,  όρώντες  πολέμιοι,  άθρόον  μεταβαλλόμενοι,  τούτον 
βασιλέα  άνεκήρυττον,  καΐ  τόν  αύτών  παρεδίδοσαν,  όπίσω  τάς  χεΐρας  δήσαντες.  ΚαΙ 
έπανήει  λαμπρός  γινόμενος  ό  μακάριος  Θεοδόσιος  ού  τή  νίκη  μόνον,  άλλά  καΐ  τώ 
τρόπω  τής  νίκης.  Ού  γάρ,  ώσπερ  έπι  τών  άλλων  βασιλέων,  μερίζονται  πρός  αύτόν  τό 
τρόπαιον  οί  στρατιώται,  άλλά  τό  παν  αύτοΰ  μόνου  καί  τής  αύτοΰ  πίστεως  έγίνετο. 
Διά  δή  τούτο  αύτόν  μακαρίζομεν,  καί  ούδέ  τετελευτηκέναι  φαμέν  Πας  γάρ  ό  εις  εμέ 
πιστεύων,  φησί,  καν  άποθάνη,  ζήσεται,  καί  πας  ό  ζών  καί  πιστεύων  εις  έμέ  ού  μή 
άποθάνη.  Ταΰτα  ό  Χριστός  εϊρηκε,  ταΰτα  διά  τών  έργων  διαλάμπει.  Τί  ούν,  ούκ 
άπέθανε,  φησίν;  Ούδαμώς·  ού  γάρ  αν  εϊποιμι  τοΰτον  θάνατον  είναι,  άλλά  ύπνον  τινά 
καί  άποδημίαν.  Ώσπερ  γάρ  πολλοί  τών  ζώντων  τεθνήκασιν,  ώς  έν  τάφω  τώ  σώματι 
τήν  ψυχήν  κατορύξαντες,  οΰτω  πολλοί  τών  τελευτησάν63.492  των  ζώσι,  τή 
δικαιοσύνη  διαλάμποντες·  καθάπερ  καί  ό  μακάριος  ούτος.  Θάνατος  γάρ  έστι 
χαλεπώτατος  καί  όντως  θάνατος  ό  έκ  τής  άμαρτίας  τικτόμενος,  δν  ού  φησιν 
άποθνήσκειν  τούς  είς  αύτόν  πιστεύοντας.  'Ο  γάρ  ζών,  φησί,  καί  πιστεύων  εις  έμέ,  ού 
μή  άποθάνη . 

β'.  Ού  καθάπερ  ύπόπτερος  γήν  καί  θάλατταν  περιδραμών  ό  μυρία  έθνη  τώ 
Χριστώ  προσαγαγών,  ό  τών  άπορρήτων  μυστηρίων  κοινωνήσας,  ό  είς  τρίτον 
άρπαγείς  ούρανόν,  άρά  τι  τοιοΰτον  έτόλμησε  περί  έαυτοΰ  είπεϊν;  Ούδαμώς,  άλλά 
τούναντίον  άπαν  έκτρωμα  έαυτόν  έκάλει,  καί  έσχατον  τών  άποστόλων,  καί  ούδέ 

τής  προσηγορίας  εαυτόν  αξιον  είναι  νομίζων  Ούκ  είμΙ  γάρ  ικανός,  φησι,  καλεϊσθαι 
απόστολος.  Τίς  ούν  ή  άπόνοια  αΰτη;  τίς  ή  αλαζονεία;  τίς  ή  μανία;  άνθρωπος  ών, 
σεαυτόν  καθαρόν  καλεΐς,  καΐ  πέπεισαι  είναι  καθαρός,  καΐ  πόσης  ταΰτα  άνοίας; 
Καθαρόν  γάρ  εαυτόν  λέγων,  δμοιόν  τι  ποιείς,  ώσπερ  αν  εϊ  τις  λέγοι  τό  πέλαγος 
κυμάτων  είναι  καθαρόν.  Ώσπερ  ούν  εκείνο  ούκ  έπιλείπει  τα  κύματα,  ούτως  ούδέ 
ημάς  τα  αμαρτήματα.  ’Ή  ούκ  οίσθα  τίνες  έσμέν,  χαίροντες,  λυπούμενοι, 
πλουτοϋντες,  πενόμενοι,  ύβριζόμενοι,  επαινούμενοι,  έλαυνόμενοι  καΐ 
πολεμούμενοι,  άδείας  άπολαύοντες,  πεινώντες,  κορεννύμενοι;  Μυρία  περιέστηκε 
την  ψυχήν  πάθη,  μυρίαι  πραγμάτων  περιστάσεις,  μυρία  σώματος  νοσήματα,  μυρίαι 
πραγμάτων  άνωμαλίαι,  καΐ  τολμάς  είπεϊν  δτι  εν  εύρίπω  σάλων  τοσούτων  καθαρός 
εΐ;  και  τί  τούτου  γένοιτ'  αν  ρυπαρώτερον  τού  οΰτω  διακειμένου;  Και  τί  λέγω  τόν 
βίον  άπαντα;  ημέραν  γάρ  μίαν  δυνήσεταί  τις  είπεϊν,  είπέ  μοι,  δτι  καθαρός  έστι;  καν 
γάρ  μη  πορνεύη,  μηδέ  μοιχεύη,  μηδέ  ταΰτα  τά  άπειρημένα  άμαρτάνη,  δυνήσεταί 
καυχήσασθαι,  δτι  ούκ  έκενοδόξησεν,  δτι  ούκ  άπενοήθη,  δτι  ούκ  άκολάστοις  είδεν 
όφθαλμοΐς,  δτι  ούκ  έπεθύμησε  τά  τοΰ  πλησίον,  δτι  ούκ  έψεύσατο,  δτι  δόλον  ούκ 
έρραψεν,  δτι  ού  κατηύξατο  τών  έχθρών,  δτι  ούκ  έβάσκηνε  τω  φίλω;  Εί  δε  ό  τόν 
φιλοΟντα  φιλών,  ούδέν  έλαττον  έξει  τοΰ  τελώνου  κατά  τοΰτο,  τίνος  έσται 
συγγνώμης  άξιος  ό  καί  τω  φίλω  βασκαίνων;  Τοσούτοις  περιαντλούμενος  κακοΐς 
τολμάς  σεαυτόν  καθαρόν  καλέσαι;  Άλλ'  εκείνων  μεν  ή  άπόνοια  ού  μεν  εντεύθεν, 
άλλά  καί  έτέρωθεν  άποδειχθήσεται·  ύμάς  δε  παρακαλώ  καί  την  ύμετέραν  άγάπην, 
ταΰτα  πάντα  έννοοΰντας  τής  μεν  άλαζονείας  αύτών  άπαλλάττεσθαι,  καί  τής 
άπονοίας  έκτός  είναι,  πειράσθαι  δε  μετά  σπουδής  άπάσης  τά  τε  δντα  άμαρτήματα 
άποσμήχειν,  τά  τε  προσιόντα  άποκρούεσθαι.  Καν  γάρ  μυρία  ήμάς  περιστοιχίζηται 
κακά,  εάν  σωφρονώμεν  καί  έγρηγορότες  ώμεν,  δυνησόμεθα  πολλής  άπολογίας 
τυχεΐν,  πολλής  τής  συγγνώμης,  καί  άπονίψασθαι  τά  πεπλημμελημένα.  63.493  Καί 
πώς  έσται  τοΰτο  άκουσον  αν  εις  εκκλησίαν  άπαντώμεν,  αν  στενάζωμεν  επί  τοϊς 
πεπλημμελημένοις,  αν  όμολογώμεν  τά  ημαρτημένα,  αν  έλεημοσύνας  ποιώμεν,  αν 
εύχάς  έπιδειξώμεθα,  αν  άδικουμένοις  βοηθώμεν,  αν  τοϊς  έχθροΐς  τά  άμαρτήματα 
συγχωρώμεν,  αν  δακρύωμεν  έπί  τοϊς  ήμαρτημένοις·  ταΰτα  γάρ  άπαντα  φάρμακα  τών 
άμαρτημάτων  έστί.  Ταΰτα  δή  πάντα,  παρακαλώ,  κατασκευάζωμεν,  καθ'  έκάστην 
ήμέραν  έκπλύνοντες  εαυτούς,  άποσμήχοντες·  καί  μετά  τούτων  άπάντων 
ταλανίζωμεν  εαυτούς,  λέγοντες  άχρείους  είναι  δούλους·  καί  γάρ  καί  τοΰτο  ού 
μικρόν  είδος  τής  τών  63.494  άμαρτημάτων  δαπάνης,  τό  καί  κατορθοΰντας  μηδέν 
μέγα  περί  έαυτών  φαντάζεσθαι,  ϊνα  μη  πάθωμεν  άπερ  έπαθεν  ό  Φαρισαίος.  "Αν  ούτω 
τά  καθ'  έαυτούς  οίκονομώμεν,  δυνησόμεθα  φιλανθρωπίας  τυχεΐν  καί  συγγνώμης  έν 
εκείνη  τή  ημέρα  τή  φοβερά,  καί  τών  έπηγγελμένων  άγαθών  άξιωθήναι·  ών  γένοιτο 
πάντας  ήμάς  άπολαΰσαι,  χάριτι  καί  φιλανθρωπία  τοΰ  Κυρίου  ήμών  Ίησοΰ  Χριστού, 
δι'  ού,  καί  μεθ'  ού  τω  Πατρί  ή  δόξα,  άμα  τω  άγίω  Πνεύματι,  νΰν  καί  άεί,  καί  εις  τούς 
αιώνας  τών  αιώνων.  Αμήν. 

